

फिल्म इवेंट

हॉलीवुड

सुपरमैन की दिखी झलक, 'मैन ऑफ स्टील' सूट पहनकर छा गए डेविड कोरेनस्वेट

सुपरमैन की पहली झलक मेकर्स ने साझा कर दी है। जारी की गई तस्वीर में डेविड कोरेनस्वेट कुर्सी पर बैठकर जूते पहनते नजर आ रहे हैं। सोशल मीडिया पर तस्वीर सामने



आने के बाद लोगों की प्रतिक्रियाएं भी आनी शुरू हो गई हैं। सुपरमैन के फैंस के लिए सोमवार 6 मई का दिन बहुत खास रहा। दरअसल, निर्देशक जेम्स गन ने सोशल मीडिया पर नया मैन ऑफ स्टील सूट साझा कर प्रशंसकों को बड़ी सौगात दी है। सुपरमैन के इस सूट को देखकर अंदाजा लगाया जा सकता है कि यह पिछली फिल्म से काफी अलग होगा। अपने नए लुक को डेविड कोरेनस्वेट ने भी सोशल मीडिया पर साझा किया है। जारी की गई तस्वीर में सुपरमैन एक कुर्सी पर बैठकर अपने जूते पहनता नजर आ रहा है। वहीं, कांच की खिड़की के बाहर एक चमकता हुआ गोला दिख रहा है। खास बात यह है कि तस्वीर में सुपरमैन का यह सूट पिछली फिल्मों की तुलना में थोड़ा ढीला नजर आ रहा है। पूरे सूट में बहुत सारी रेखाएं भी नजर आ रही हैं। गन ने अपने इंस्टाग्राम अकाउंट पर फस्ट लुक शेयर करते हुए लिखा, 'रतैयार हो जाइए। सुपरमैन. 7.11.25।' इस तस्वीर के सामने आने के बाद लोगों की प्रतिक्रिया भी आनी शुरू हो गई है। एक यूजर ने लिखा, 'रसूट काफी अच्छा लग रहा है। दूसरे यूजर ने लिखा, 'इस फिल्म का अब और इंतजार नहीं कर पा रहा। इसके अलावा और भी बहुत से यूजर्स सुपरमैन के लुक को देखकर उत्साहित नजर आए। कोरेनस्वेट से पहले, सुपरमैन की भूमिका में तीन और अभिनेता अपना जलवा दिखा चुके हैं। क्रिस्टोफर रीव (1978-87), ब्रैंडन रॉथ (2006) और हेनरी कैविल (2013-2022) इस किरदार में दर्शकों की खूब वाहवाही लुट चुके हैं। कोरेनस्वेट को रयान र्फोर्डी के द पॉलिटाशियन जैसे शो के लिए जाना जाता है।

टॉलीवुड

थिएटर के बाद अब ओटीटी पर मचाया 'मंजुमल बाँयज' ने धमाल

मलयालम फिल्म 'मंजुमल बाँयज' अब ओटीटी पर रिलीज हो चुकी है। सिनेमाघरों की तरह की यहाँ भी फिल्म का जलवा बरकरार है। लोग इस फिल्म का जमकर आनंद ले रहे हैं। यह एक सर्वोच्च दर्जा का फिल्म है। ओटीटी के दर्शक इसकी तारीफ करते नहीं थक रहे हैं। खास तौर पर इसके दो सीन की सबसे ज्यादा चर्चा की जा रही है। 'मंजुमल बाँयज' के जिन दो सीन पर बात की जा रही है, वे श्रीनाथ भासी के किरदार सुभाष से जुड़े हुए हैं। एक सीन क्लाइमैक्स का है, जिसमें सुभाष को बचाया जाता है। निर्देशक ने इस दृश्य में कमल हासन की फिल्म का गाना इस्तेमाल किया है। गाने का नाम 'कम्मानी' है, जो 'गुना' फिल्म में सुनने को मिला था। इसके अलावा दूसरा सीन वह है, जिसमें सुभाष के बचपन से लेकर उसके गुफा में फंसने तक के ट्रांजिशन को दिखाया गया है। लोग इसे देखकर दंग हैं और इसे सिनेमा का चमत्कार बता रहे हैं। कुल मिलाकर 'मंजुमल बाँयज' झोलू भर-भरकर वाहवाही लुट रही है।

'मंजुमल बाँयज' का निर्देशन चिदंबरम ने किया है। इसे 22 फरवरी को सिनेमाघरों में रिलीज किया गया था। इसे हाल ही में, ओटीटी प्लेटफॉर्म 'डिज्नी प्लस हॉटस्टार' पर रिलीज किया गया है, जहाँ इसे दर्शकों की सकारात्मक प्रतिक्रिया मिल रही है। यह फिल्म सच्ची घटना पर आधारित है। इसमें दोस्तों के एक समूह की कहानी को दिखाया गया है, जो छुट्टी मनाने जाते हैं, लेकिन एक गुफा में फंस जाते हैं। मालूम हो कि फिल्म ने बॉक्स ऑफिस पर 200 करोड़ से ज्यादा का कारोबार किया था।

भोजपुरी

मांग में सिंदूर और गले में वरमाला शुरू हुई 'दीदी नंबर 1' की शूटिंग

भोजपुरी एक्ट्रेस रानी चर्चों और देव सिंह के शादी के दौरान की फोटो सामने आई हैं।

हालांकि ये असल में नहीं हो रही। बल्कि फिल्म 'दीदी नंबर 1' के सेट से फोटो वायरल हो रही हैं। इसमें शादी के मंडप में अगिन के फेरे लेती हुई नजर आ रही हैं। भोजपुरी फिल्म स्टार इंडस्ट्री के वसेंटाइल एक्टर देव सिंह और भोजपुरी क्वीन रानी चर्चों की अपकमिंग फिल्म 'दीदी नंबर 1' की शूटिंग शुरू हो गई है। इसी बीच फिल्म के सेट से कुछ तस्वीरें भी वायरल हुई हैं, जिसमें देव सिंह और रानी चर्चों की शादी का सीक्वेंस दिख रहा है। इस फिल्म के निर्माता हार्दिक और B4U के संदीप सिंह और अरविंद अग्रवाल हैं जबकि निर्देशक प्रवीण कुमार गुड्डरी हैं। फिल्म की कहानी सामाजिक सरोकारों से जुड़ी हुई है। फिल्म का निर्माण इन दोनों जोर-जोर से चल रहा है। फिल्म 'दीदी नंबर 1' को लेकर देव सिंह ने कहा कि यह घर परिवार की फिल्म है और इसकी कहानी बेहद फ्रेश है। फिल्म में मेरी भूमिका की महत्वपूर्ण है। रानी चर्चों मेरे अपोजिट नजर आ रही हैं। हम सभी मिलकर एक शानदार फिल्म के निर्माण को को जान से लगे हुए हैं। यह फिल्म जब रिलीज होगी, तब सबको खूब पसंद आएगा। आपको बता दें कि देव सिंह भोजपुरी इंडस्ट्री के ऐसे कलाकार हैं जो सभी भूमिकाओं में फिट नजर आते हैं। और उन्होंने आज तक सभी बड़े और छोटे कलाकारों के साथ काम किया है।




163 कारीगरों की मेहनत

एक बार फिर से दुनिया के सबसे बड़े मेगा फैशन इवेंट मेट गाला का आगाज 6 मई से हो चुका है। न्यूयॉर्क शहर के मेट्रोपॉलिटन म्यूजियम ऑफ आर्ट में आयोजित मेट गाला इवेंट में न सिर्फ भारत बल्कि दुनिया भर के बड़े-बड़े सिलेब शिरकत करने पहुंचे हैं। मेट गाला 2024 में इस बार का थीम 'गार्डन ऑफ टाइम: एन ऑड टू आर्ट एंड एटरनिटी' है। इवेंट के पहले दिन आलिया भट्ट ने अपने लुक में भारतीय संस्कृति को दर्शाया। आलिया के इस साड़ी लुक को संवारने में 163 कारीगरों की मेहनत रंग लाई।

बालों को 'हाइलाइट' कराने का है मन तो इन बातों का भी रखें ध्यान

आज के समय में बालों को हाइलाइट कराना हर किसी की पसंद बनता जा रहा है। लेकिन बहुत से लोगों को समझ नहीं आता कि क्यों किस तरह से बालों को हाइलाइट कराएं। ऐसे में आज हम आपको कुछ ऐसी बातों के बारे में बताएंगे, जिनका ध्यान आपको हाइलाइट कराते वक्त और कराने के बाद भी रखना है। अगर आप इन बातों का ध्यान नहीं रखेंगे तो हो सकता है कि आपका लुक बिगड़ जाए।



सही से करें रंगों का चयन

बालों में हाइलाइट कराते वक्त रंग का चयन ध्यान से करें। हाइलाइट कराने से पहले अपने स्किन टोन का भी ध्यान रखें क्योंकि बालों के रंग में बदलाव की वजह से या तो आपका लुक काफी बेहतर हो जाएगा या हो सकता है कि बिगड़ जाए। ऐसे में रंग का चयन करते वक्त स्किन टोन और मौसम दोनों का ख्याल रखें।

समझ कर करें जगह का चुनाव

यहाँ बात बालों की हो रही है, ऐसे में हाइलाइट उसी जगह कराएं, जहाँ आपको प्रोफेशनल आपके बालों को मैनेज करें। अगर आप किसी ऐसी-वैसी जगह पर हाइलाइट कराएंगे तो हो सकता है कि आपके बाल डैमेज हो जाएं। इसी के चलते बाल वहीं से हाइलाइट कराएं, जहाँ प्रोफेशनल मौजूद हों।

कई रंगों से रहें दूर

बहुत से लोग एक साथ दो-तीन रंगों से बालों को हाइलाइट कराते हैं। वैसे तो कई लोगों पर ये लुक अच्छा लगता है लेकिन फिर भी हाइलाइट कराते वक्त ध्यान रखें कि अगर आप कई रंगों का इस्तेमाल करेंगे तो इससे आपका लुक बिगड़ सकता है क्योंकि ये हर किसी पर नहीं जचता। इसके साथ ही अलग-अलग रंगों की वजह से कई केमिकल आपके बालों में जाएंगे, जिससे बाल खराब हो सकते हैं।

करना होगा अच्छे शैपू और कंडीशनर का इस्तेमाल

ध्यान रखें कि अगर आप एक बार बालों को हाइलाइट करा लेंगे तो आपको सल्फेट वाले शैपू से दूर रहना होगा। हाइलाइट कराने के बाद हमेशा अच्छी क्वालिटी के शैपू और कंडीशनर का इस्तेमाल करें।

मेकअप से पहले बेहद जरूरी होता है प्राइमर लगाना, जानें इसके इस्तेमाल

मेकअप करने का एक सही तरीका होता है। अगर इस तरीके को फॉलो नहीं करते हैं तो चेहरा खराब दिखता है। खासतौर पर अगर बात करें मेकअप के शुरूआती स्टेप की, तो सबसे पहले प्राइमर का इस्तेमाल किया जाता है। लोगों को लगता है कि प्राइमर को वो साधारण क्रीम की तरह ही इस्तेमाल कर सकते हैं लेकिन ऐसा नहीं है। प्राइमर लगाने का भी एक सही तरीका होता है, जिसके बारे में जानना जरूरी है।

सबसे पहले करें ये काम

कभी भी सीधे प्राइमर को अपने चेहरे पर न लगाएं। इसके लिए पहले चेहरे को अच्छी तरह से साफ करें। इसके बाद चेहरे पर कोई क्रीम लगाएं। सबसे आखिर में प्राइमर का इस्तेमाल करें। ऐसा करने से प्राइमर सही से सेट हो जाएगा।

स्किन टाइट का रखें ध्यान

वैसे तो आज के समय में बाजार में आपको कई तरह के प्राइमर बेहद आसानी से मिल जाते हैं, लेकिन अगर आप अपने स्किन टाइट का जरूर ध्यान रखकर इसे खरीदेंगे तो ये ज्यादा फायदेमंद रहेगा। रूखी त्वचा वाले लोग



मॉइश्चराइजर युक्त प्राइमर अपने लिए खरीद सकते हैं।

सही मात्रा में करें इस्तेमाल

लोगों को लगता है कि प्राइमर का वो जितना चाहें, उतना इस्तेमाल कर सकते हैं लेकिन ऐसा नहीं है। दरअसल, अगर आप ज्यादा मात्रा में प्राइमर अपने चेहरे पर लगाएंगे तो इससे आपका मेकअप खराब हो सकता है। अगर आप कम मात्रा में इसका इस्तेमाल करेंगे तो इसे लगाने का कोई फायदा नहीं मिलेगा।

लड़कियों के लिए सबसे सही हैं शनाया के ये लहंगे

शादी का सीजन चल रहा है। ऐसे में जिसके घर में भी शादी है, वो उत्साह के साथ शादी की तैयारियों में जुटा है। एक समय था, जब लोग सिर्फ इस बात पर ध्यान देते थे कि दूल्हा-दुल्हन का लुक सबसे खूबसूरत लगे लेकिन अब दौर बदल गया है। आज के समय में हर कोई शादी में खूबसूरत दिखना चाहता है। फिर चाहे ये शादी उनके घर में हो, या हो उनके किसी खास दोस्त की।

खासतौर पर लड़कियों की बात करें तो वो शादी के लिए कई-कई महीने पहले से तैयारी शुरू कर देती हैं। वो चाहती हैं कि उनका लहंगा, मेकअप, ज्वेलरी सबसे अलग और खूबसूरत दिखे।

हरा लहंगा : अगर आपको डार्क रंग पसंद हैं, तो शनाया का ये हैवी वर्क वाला हरे रंग का लहंगा आपके लिए बेहद खूबसूरत विकल्प है। इस लहंगे के साथ आप भी शनाया की तरह ही ऑफ शोल्डर ब्लाउज कैरी कर सकती हैं। अपने लुक को कंप्लीट करने के लिए आप स्लीक स्टाइल में बन बनाएं।

गुलाबी अंदाज : इस तरह का गुलाबी रंग का सिल्क का लहंगा आपको खूबसूरत दिखने में मदद करेगा। बालों में जूड़ा और गले में नेकपीस से आप अपने लुक को पूरा कर सकती हैं।

सुनहरा अंदाज : इस तरह का गोल्डन लहंगा और उसके साथ द्युब स्टाइल का ब्लाउज आपको शादी में ग्लैमरस लुक देगा। ध्यान रखें कि इसके दुपट्टे को गले में चिपका कर ही डालें, ताकि आपका स्टाइलिश ब्लाउज दिख सके।

मल्टीकलर लहंगा : अगर

अक्षय तृतीया पर अपनी को तोहफे में दें नए डिजाइन के ऐसे आभूषण



अक्षय तृतीया के दिन सोना-चांदी खरीदना काफी शुभ माना जाता है। ऐसे में सभी हिंदू परिवार में इस दिन महिलाएं कुछ न कुछ खरीदती हैं। इस दिन मां लक्ष्मी की पूजा की जाती है। ऐसे में आप भी अपने घर की लक्ष्मी को आभूषण देकर प्रसन्न कर सकते हैं।

कुंदन नेकपीस: अगर आप अपनी पत्नी को कुछ हैवी सा नेकपीस तोहफे में देना चाहते हैं, तो इस तरह का कुंदन सेट एक बेहतर विकल्प है। ये देखने में काफी प्यारा लगता है। इसे वो शादी-विवाह में भी कैरी कर सकती हैं।

कान के झुमके: अगर कुछ गोल्ड में खरीदना चाहते हैं, तो अपनी पत्नी को सोने के झुमके तोहफे में दें। कान के झुमके हर महिला पहनना पसंद करती हैं। ऐसे में आप उन्हें ये तोहफा दे सकते हैं। अगर आपकी पत्नी को हल्की ज्वेलरी पसंद है तो आप उन्हें टॉप्स भी दे सकते हैं।

अंगूठी: जरूरी नहीं है कि आप अपनी पत्नी को हैवी अंगूठी ही दें। आप अपना बजट देखते हुए उन्हें डायमंड या फिर सोने की अंगूठी तोहफे में दे सकते हैं। अगर आपकी पत्नी वर्किंग हैं, तो हल्की सी अंगूठी ही दें, ताकि वो इसे हमेशा पहने रहें।

डायमंड का सेट: आजकल की लड़कियों को सोने से ज्यादा डायमंड पसंद आता है। ऐसे में आप उन्हें डायमंड का सेट तोहफे में दे सकते हैं। ये थोड़ा मंहगा जरूर आएगा, लेकिन जब-जब आपकी पत्नी इसे पहनेंगी, तो उनका प्यार आपके प्रति बढ़ जाएगा।

कमरबंद: अगर आपकी नई शादी हुई है तो अपनी पत्नी को भारी सा कमरबंद तोहफे में दें। ज्यादातर महिलाओं को चांदी का कमरबंद पहनना पसंद होता है। अगर चाहें तो ऐसा कुंदन जड़ा कमरबंद भी उन्हें तोहफे में दे सकते हैं।

पेंडेंट सेट: अगर आपकी पत्नी वर्किंग है तो उन्हें इसी तरह का क्यूट का पेंडेंट सेट तोहफे में दें। इसे वो रोजाना में भी कैरी कर सकती हैं। ये देखने में भी प्यारा होता है और इसे खरीदने के लिए आपको ज्यादा पैसे खर्च नहीं करने होंगे।



आपको रंग बिरंगी चीजें काफी पसंद हैं, तो इस तरह का मल्टीकलर लहंगा आपकी जरूर पसंद आएगा।

इस लहंगे के साथ बैकलेस और स्लीवलेस ब्लाउज बनवाकर आप अपने लुक को पूरा कर सकती हैं।

कार्नर न्यूज

फैशन में लड़कों के पास कम विकल्प लेकिन स्टाइलिश दिखना जरूरी

ड्रेसिंग के ऐसे तरीके अपनाएं लड़के मिलेगा ट्रेंडी और स्टाइलिश लुक



सही साइज के कपड़े पहनें

आप कितने भी महंगे या ब्रांडेड कपड़े पहन लें, लेकिन अगर वह आपके बाँटी पर परफेक्ट तरीके से फिट नहीं होते तो उनसे आपका लुक खराब हो जाएगा। किसी भी कपड़े को कैरी करने से पहले आपको अपनी बाँटी टाइट और साइज की सही जानकारी होनी चाहिए। अधिक टाइट या लूज कपड़ों से आपका लुक बेकार लगता है और आप असहज भी महसूस करते हैं।

समय और मौके के मुताबिक कपड़ों का चयन आपको फैशनेबल बनाता है। बात लड़कों के फैशन की करें तो लड़कियों के मुकाबले लड़कों के पास कम विकल्प होते हैं। लेकिन स्टाइलिश दिखने के लिए वह भी अपने तरीके से ड्रेस अप होने और खुद को प्रेजेंट करने का काम करते हैं। अगर आप अपनी पर्सनेलिटी को स्टाइलिश और फैशनेबल तरीके से लोगों के सामने प्रस्तुत करना चाहते हैं तो आपके लिए कुछ टिप्स हैं।

कपड़ों के रंग का सही चयन करें

कपड़ों के रंग के सही चयन से भी आप स्टाइलिश दिख सकते हैं। इसके लिए जरूरी है कि आप पर किस रंग के कपड़े जचेंगे, इस बात की जानकारी हो। कपड़ों की मैचिंग भी सही होनी चाहिए। जैसे आपकी पैंट या जॉस के रंग पर किस रंग की शर्ट, टी-शर्ट परफेक्ट मैच करेगी। सूज के कलर को भी मैच कराएं।

कपड़ों को सही ढंग से रखें

परफेक्ट लुक के लिए जरूरी है कि जो भी कपड़े आप पहन रहे हैं वह प्रेजेंटेबल हों। यानी सही ढंग से फोल्ड किए हों या आयरन हों। कपड़े का रंग न उतरा हो और चमक न नयापन बना रहे। इसके लिए वार्डरोब को व्यवस्थित करते रखें। कपड़ों में सिलवटें हो तो उसे बिना आयरन किए न पहनें।

हेयरस्टाइल और शेव पर भी दें ध्यान

कहते हैं कि पहला इंप्रेशन ब्यूटी होता है। लोग आपके लुक को देखते हैं, इसलिए परफेक्ट लुक के लिए अपने हेयरस्टाइल का ध्यान रखें। ट्रेंडी और आप के फेस कट पर सूट करने वाली हेयर स्टाइल लें। इसके अलावा आपको बिबर्ड लुक चाहिए या क्लीन शेव रहना है, उसके मुताबिक खुद को मॉटेन करें।



हाउसफुल 5 में अभिषेक बच्चन की एंट्री ...

नई दिल्ली। हाउसफुल सबसे लोकप्रिय फिल्म फ्रेंचाइजी में से एक है। जब से इसकी पांचवीं किस्त की घोषणा हुई है, दर्शक इसका बेसब्री से इंतजार कर रहे हैं। मूवी लवर्स के लिए एक और अच्छी खबर है। फिल्म में अभिषेक बच्चन की एंट्री हुई है। फिल्म में अक्षय कुमार, अनिल

कपूर, नाना पाटेकर, रितेश देशमुख और चंकी पांडे मुख्य भूमिका में हैं। अब अभिषेक बच्चन अपनी शानदार कॉमेडी टाइमिंग के साथ बोर्ड पर आ रहे हैं। ऐसे में लोग फिल्म से और भी अधिक हंसी और मनोरंजन की उम्मीद कर सकते हैं। इसकी शूटिंग अगस्त 2024 में यूके में शुरू होगी।

लाइफ Style

सुष्मिता

दुल्हन बन रैंप पर छाई

एजेसी ► नई दिल्ली

डिजाइनर के लिए दूसरी बार शो स्टॉपर रही सुष्मिता ने कहा, 'रोहित वर्मा के लिए यह मेरी दूसरी वॉक है, जो खुद को शी कहलाना पसंद करते हैं। वह पक्का करते हैं कि हर पल उत्सव हो।' सुष्मिता ने इस बात पर जोर दिया कि आज के समय में 'समावेशी' होना कितना जरूरी है।

बॉम्बे फैशन वीक में एक्ट्रेस सुष्मिता सेन ने डिजाइनर रोहित वर्मा की कलेक्शन को रैंप पर उतारा। गोल्डन कलर के लहंगे में रनवे पर चलते हुए सुष्मिता बेहद खूबसूरत लग रही थीं। एक्ट्रेस ने अपने लुक को कलीरो और फूलों से कंफ्लैट किया, साथ ही उन्होंने बड़े करीने से बंधे जुड़े को भी सजा रखा था। डिजाइनर के लिए दूसरी बार शो स्टॉपर रही सुष्मिता ने कहा, 'रोहित वर्मा के लिए यह मेरी दूसरी वॉक है, जो खुद को शी कहलाना पसंद करते हैं। वह पक्का करते हैं कि हर पल उत्सव हो।' सुष्मिता ने इस बात पर जोर दिया कि आज के समय में 'समावेशी' होना कितना जरूरी है।

एक्ट्रेस ने कहा, 'आज के समय में दुनिया में समावेशी होना की बहुत जरूरत है। इसलिए मैं सौभाग्यशाली महसूस करती हूँ कि उन्होंने न केवल मुझे तैयार किया, बल्कि मेरी आत्मा को भी तैयार किया और मुझे एकता, सद्भाव और अच्छाई का जश्न मनाने का मौका दिया।'

वहीं, रोहित वर्मा ने शेरर किया कि उनका पूरा कलेक्शन प्यार का जश्न मनाने के इर्द-गिर्द घूमता है। एक्ट्रेस के रैंप वॉक का वीडियो सोशल मीडिया पर वायरल हो रहा है।



हॉलीवुड मसाला

कान्स महोत्सव में हड़ताल का साया

लॉस एंजलिस। कान्स फिल्म महोत्सव फिल्मों के प्रीमियर और स्टार्स के लुक्स के अलावा अपने विवादास्पद वजह से सुर्खियों बटोरता आया है। इस साल भी समारोह के शुरू होने से पहले ही खबर आ रही है कि 'कान्स फिल्म महोत्सव' के कर्मचारी समारोह के दौरान हड़ताल कर सकते हैं। यह विरोध वेतन बढ़ाने की मांग को लेकर किया जाने वाला है। 'कान्स फिल्म महोत्सव 2024' में 200 से अधिक फ्रांसीसी कर्मचारी हड़ताल पर जाने की योजना बना रहे हैं। मीडिया रिपोर्ट्स की मानें तो फिल्म महोत्सव के कार्यकर्ता और कान्स श्रमिकों ने वेतन बढ़ाने की मांग को लेकर विरोध प्रदर्शन का मन बनाया है।



एडम ड्राइवर के किरदार से उठा पर्दा

लॉस एंजलिस। महान निर्देशक फ्रांसिस फोर्ड कोपोला की लंबे समय से प्रतीक्षित जुबुली परियोजना 'मेगालोपोलिस' एक बार फिर सुर्खियों में है। आखिरकार निर्माताओं ने एडम ड्राइवर को पहली झलक जारी करके दर्शकों को इसके दृष्टिकोण की एक झलक दे दी है। हाल ही में जारी किए गए टीजर में एडम ड्राइवर के किरदार सोजर नामक एक वास्तुकार को दिखाया गया है, जो एक गगनचुंबी इमारत के किनारे पर एक अनिश्चित स्थिति में खड़ा है। यह उच्च जोखिम वाला दृश्य फिल्म के मध्य पैमाने और नाटकीय तनाव के लिए माहौल तैयार करता है। 'मेगालोपोलिस' दशकों से विकास में है, और कोपोला ने महत्वाकांक्षी परियोजना को स्व-वित्तपोषित किया है।



सुपरस्टार से शादी करके कैरियर हुआ खत्म

नई दिल्ली। किसी एक्ट्रेस की पहली ही फिल्म सुपर-डुपर हिट हो जाए तो वो भूलकर भी शादी नहीं करती और अगर शादी हो जाए तो ये गलती कभी नहीं करती कि वो प्रेग्नेंट हो जाए। लेकिन डिंपल कपाड़िया ने करियर की पीक पर पहुंच कर मां बनने का जोखिम उठाया। सुपर स्टार राजेश खन्ना से शादी भी रचा डाली, लेकिन फिर जल्दी ही तलाक भी हो गया। इसने प्रेग्नेंट होने का फैसला तब किया जब ये पहली ही फिल्म बॉबी के बाद एक बड़ी स्टार बन गई थीं और उनके घर के बाहर निर्माता निर्देशकों की कतार लग रही थी। बॉबी फिल्म के रिलीज होने के पहले ही डिंपल राजेश खन्ना के प्यार में पड़ीं और शादी भी कर ली। इतना ही नहीं, शादी होते ही डिंपल कपाड़िया ने फिल्मी दुनिया भी छोड़ दी।



करण से कॉमेडियन ने मांगी माफी...

नई दिल्ली। फिल्म निर्माता करण जौहर ने एक टीवी शो के प्रोमो पर निराशा व्यक्त करते हुए रविवार रात एक इंस्टाग्राम पोस्ट किया। करण ने कहा कि उन्होंने एक कॉमेडियन को अभद्र तरीके से उनकी नकल करते हुए देखा, लेकिन उन्होंने शो, कॉमेडियन या चैनल का नाम नहीं लिया। हालांकि, करणका पोस्ट देखने के बाद तमाम लोगों को संदेह था कि करण केतन सिंह स्टारर फिल्म 'मैडनेस मचाएंगे' के प्रोमो के बारे में बात कर रहे थे। लिहाजा करण की आलोचना पर अब कॉमेडियन ने जवाब दिया है और विनम्रतापूर्वक माफी भी मांगी है। केतन ने एक इंटरव्यू में कहा कि उनका इरादा कभी भी करण को ठेस पहुंचाना नहीं था, 'मैं करण सर से माफी मांगना चाहूंगा।' मैं कॉफी शो में करण जौहर को बहुत देखता हूँ। मैं उनके काम का फैन हूँ। म

टीवी मसाला

दुश्मनी भुलाकर राजकपूर की आखिरी बर्थडे पार्टी में पहुंचे थे राजकुमार...

मुंबई। दिग्गज निर्माता-निर्देशक राज कपूर ने साल 1987 में अपना आखिरी जन्मदिन मनाया था। राज का आखिरी बर्थडे बहुत धूमधाम से सेलिब्रेट किया गया था। इस पार्टी में बड़े-बड़े सितारों ने शिरकत की थी। इसमें राज कुमार भी आए थे। 37 साल पुराना वीडियो वायरल हो रहा है। विलेप में रणबीर कपूर और करीना कपूर भी नजर आए। राज कपूर सिनेमा जगत के दिग्गज अभिनेता, निर्माता और निर्देशक रहे हैं। उन्होंने अपने अभिनय से दुनियाभर में पहचान हासिल की, फिर निर्देशन और निर्माण के जरिए कई कलाकारों को सुपरस्टार बनाया। आज गले ही वह हमारे बीच नहीं हैं, लेकिन उनके जुड़े किस्से या पुराने वीडियो और तस्वीरें अक्सर वायरल होती रहती हैं। राज कपूर ने 2 जून 1988 में हमेशा के लिए इस दुनिया को अलविदा कह दिया था। इससे पहले 14 दिसंबर

1987 को राज कपूर ने अपना आखिरी जन्मदिन मनाया था। उनके जन्मदिन के जश्न में बॉलीवुड के कई नामी सितारे भी आये थे। सालों बाद वायरल हो रहे वीडियो में दिखाया गया है कि कैसे सितारों ने जश्न को एंजॉय किया। लाल जैकेट, व्हाइट शर्ट और पेट में राज कपूर बैठे हुए हैं और सभी मेहमान उनसे मिलकर जन्मदिन की शुभकामनाएं दे रहे हैं। श्रद्धांजलि के रूप में राज कपूर को गले लगाकर और पैर छूकर जन्मदिन की बधाई दी। फिर शशि कपूर ने भी मेधा के पैर छूकर और गले लगाया बधाई दी। रणधीर कपूर भी मेहमानों के साथ गपशप करते दिखे। एक जगह दिग्गज अभिनेता राज कुमार को राजकपूर के माथे को चूमते हुए देखा गया। उनकी दोस्ती और दुश्मनी खूब चर्चा में रही है। दोनों के बीच साल 1969 में लड़ाई हो गई थी। इसके अलावा जितेंद्र, अमिल कपूर, कबीर बेदी, मंदाकिनी, जैकी श्रॉफ, शत्रुघ्न सिन्हा, रेखा और विनोद मेहरा समेत कई सितारों ने जन्मदिन के जश्न में रौनक बढ़ाई थी।

'बाल हनुमान' बोले- अब मैं भी शरारती

नई दिल्ली। बाल कलाकार दर्श अग्रवाल शो 'कर्माधिकारी शनिदेव' में बाल हनुमान की भूमिका में नजर आएंगे। उन्होंने बताया कि उन्हें बाल रूप हनुमान की शरारतें हमेशा आकर्षित करती हैं। बाल हनुमान के रूप में दर्श अग्रवाल की एंट्री के साथ, यह शो शनिदेव और हनुमान के बीच आपसी संबंधों पर प्रकाश डालते हुए एक नए आयाम की खोज करने के लिए तैयार है। दर्श अग्रवाल ने बातचीत में कहा, 'मेरे दादा-दादी मुझे हमेशा बाल हनुमान, श्री कृष्ण और बाल गणेश की कहानियां सुनाते थे। भगवान हनुमान के बाल रूप की शरारतें मुझे हमेशा आकर्षित करती थीं और अब मैं भी शरारती हो गया हूँ। मैं अपने दोस्तों और परिवार को मुझे यह किरदार निभाते हुए देखने का और इंतजार नहीं कर सकता।' शो की कहानी शनिदेव पर आधारित है, जिसे भगवान हनुमान नारद मुनी को सुनाते हैं और बताते हैं कि कैसे शनिदेव को 'कर्माधिकारी' कहा जाता है।



फिर शुरू होगा 'देख माई देख'

मुंबई। बॉलीवुड एक्टर शेखर सुमन इन दिनों अपनी अपकमिंग वेब सीरीज 'होमरंडी' को लेकर सुर्खियों में बने हुए हैं। उन्होंने फरीदा जलाल से मुलाकात की और उनकी सेहत के बारे में पूछा। साथ ही शेखर ने कहा कि वो जब भी वह 'देख माई देख' के किस्से अगिलेता से मिलते हैं, तो वो पुरानी यादों में खो जाते हैं। उन्हें याद आता है कि वो कैसे वो एक परिवार बन गया था। शेखर सुमन ने आगे कहा, 'उन्होंने प्रीमियर में फरीदा जलाल से बात की और उन्हें बताया कि अभी फाइवल नहीं है, लेकिन शायद देख माई देख का दूसरा पार्ट जल्द ही फिर से आएगा।' उन्होंने फरीदा जलाल से कहा कि इस शो में वो जरूर रहेगी। खास बात ये है कि शो में काम करने के लिए फरीदा जलाल ने हां भी कर दिया है। शेखर ने बताया कि वो पूरी कोशिश कर रहे हैं कि ये शो जल्द शुरू हो। उन्होंने कहा कि एक प्रोडक्शन हाउस से बातचीत चल रही है और अगर सब कुछ ठीक रहा तो लोगों को जल्द ही शो देखने को मिलेगा। 'देख माई देख' का एक वक्त हर कोई फैन था।



आसिम रियाज को फिर हुआ प्यार

नई दिल्ली। 'बिग बॉस 13' फेम आसिम रियाज और हिमांशी खुराना ने पिछले साल अपने ब्रेकअप का ऐलान किया था। कपल ने अपने सोशल मीडिया पोस्ट में खुलासा किया था कि अलग-अलग धर्म से ताल्लुक रखने के चलते कपल ने अपनी राहें अलग कर ली। हिमांशी खुराना से ब्रेकअप को 5 महीने ही हुए थे कि अब आसिम रियाज के सोशल मीडिया पोस्ट को देखते हुए उनके फैंस कयास लगा रहे हैं कि शायद उनकी ज़िंदगी में प्यार ने दोबारा दस्तक दे दी है। हाल ही में 'बिग बॉस 13' के कंटेस्टेंट आसिम रियाज ने अपने सोशल मीडिया पर मिस्ट्री गर्ल संग एक फोटो साझा की है। इस फोटो को शेयर करते हुए एक्टर लिखते हैं, 'जिंदगी चलती रहती है। एक्टर की इस फोटो पर कमेंट करते हुए एक फैन लिखते हैं, 'जो भी हो बस दोनों एक-दूसरे के लिए बेस्ट हो और इस बार बस दोनों की शादी की खबर आए। वहीं और एक फैन लिखते हैं, 'बहुत बहुत मुबारक हो आसिम आपके लिए बहुत खुश हूँ!'



आशुतोष राणा और विजय राज के साथ चलेगा पृथ्वीराज का जादू


ओटीटी पर इस हफ्ते लगेगा क्राइम-मिस्ट्री का तड़का

नई दिल्ली। ओटीटी पर इस हफ्ते क्राइम-मिस्ट्री का तड़का लगेगा। कई लोग सिनेमाघरों में बैठकर फिल्मों का मजा नहीं ले पाते हैं। वे घर बैठे ही रोमांचक शो और फिल्मों देखना पसंद करते हैं। दर्शकों के लिए कई का दूसरा हफ्ता धमाकेदार साबित होने वाला है, क्योंकि इस हफ्ते कई वेब सीरीज और फिल्मों रिलीज होने वाली हैं।


आवेशम : 'आवेशम' 2024 की मलयालम एक्शन कॉमेडी फिल्म है, जिसका निर्देशन जीतू माधवन ने किया है। यह नाजरिया नाजिम और अनवर रशीद द्वारा निर्मित है। 'आवेशम' तीन किशोरों के इर्द-गिर्द घूमती है, जो बेंगलुरु आते हैं और झगड़े के बाद एक स्थानीय गैंगस्टर से दोस्ती करते हैं। इसमें फहद फासिल, मिथुन जय शंकर और रोशन शानावास मुख्य भूमिकाओं में हैं और अन्य सहायक भूमिकाओं में हैं। फिल्म का संगीत सुशील श्याम का है, जबकि समीर ताहिर ने सिनेमैटोग्राफी संभाली है और विवेक हर्षन ने संपादन किया है। 'आवेशम' 9 मई को अमेजन प्राइम वीडियो पर अपना ओटीटी डेब्यू करेगा।



8 एएम मेट्रो : '8 एएम मेट्रो' एक पुरुष और एक महिला के इर्द-गिर्द घूमती है, जो रेलवे प्लेटफॉर्म पर मिलने के बाद दोस्त बन जाते हैं। फिल्म में गुलशन देवैया और सैमिया खेर मुख्य भूमिका में हैं। रिपोटर्स के मुताबिक, फिल्म 10 मई को जो5 पर रिलीज होगी।



रत्नम : 'रत्नम' हरि द्वारा निर्देशित 2024 की तमिल एक्शन फिल्म है, जो स्टोन बेंच फिल्मस, जो स्टूडियोज और इनवेनियो ओरिजिन द्वारा निर्मित है। इसमें विशाल मुख् भूमिका में हैं, उनके साथ प्रिया भवानी शंकर, रामचंद्र राजू और अन्य प्रमुख भूमिका में हैं। यह फिल्म 'थमोराभरानी' और 'पूजाई' के बाद विशाल और निर्देशक हरि के बीच तीसरे सहयोग का प्रतीक है। रत्नम कथित तौर पर इस सप्ताह अमेजन प्राइम वीडियो पर अपना ओटीटी डेब्यू करने के लिए तैयार है।



आडुजीविथम - द गोट लाइफ : 'आडुजीविथम - द गोट लाइफ' 2024 का मलयालम सर्वहल झूमा है, जो ब्लैसी द्वारा निर्देशित और सह-निर्मित है। यह बेजयामिन के 2008 के उपन्यास 'आडुजीविथम' पर आधारित है, जो सऊदी अरब में चरवाहों के रूप में गुलाम बनाए गए एक मलयाली श्रमिक नजीब की सच्ची कहानी से प्रेरित है। यह फिल्म भारत-अमेरिका सहयोग से बनाई गई है, जिसमें पृथ्वीराज सुकुमारन, जिमी जीव-लुई और कैआर गोकुल हैं, जबकि तालिब अल बलुगी, रिक एबी, अमला पॉल और शेमा मोहन की सहायक भूमिकाएं हैं। यह उपन्यास के प्रतिबंध के समान संयुक्त अरब अमीरात को छोड़कर सभी खलीजी देशों में प्रतिबंधित है। 10 मई से डिज्जी प्लस हॉटस्टार पर 'आडुजीविथम' स्ट्रीमिंग के लिए उपलब्ध होगी।



खबर संक्षेप



महिला मंडल ने बस स्टैण्ड में किया शीतल पेय का वितरण

रायगढ़। जैन संघटना रायगढ़ की महिला ईकाई समय समय पर जीव सेवा व जनसेवा के कार्य करती रहती है। इसी कड़ी में आज महिला मंडल ने स्थानीय केवडाबाड़ी बस स्टैंड में यात्रियों व राहगीरों को ठंडा बटर मिल्क छाछ पिलाकर उन्हें भीषण गर्मी से कुछ क्षणों के लिये राहत पहुंचाई। आज के इस सेवा कार्य में जयंती सेठिया, श्वेता शाह, रीता जैन, निशा मेहता, सारिका जैन, नूतन जैन, विजया सेठिया, भावना सेठिया, सविता चौरसिया, अल्पना गांधी, अपूर्व जैन एवं आशीष पंचाल शामिल रहे। व्यवस्था के संचालन में गंगा स्वीट्स के पारसमल सेठिया का उल्लेखनीय योगदान रहा।

फ्रांसी लगाकर दो युवकों ने की आत्महत्या

रायगढ़। कोतरा रोड थाना और चक्रधर नगर थाना क्षेत्र अंतर्गत निवासी दो युवकों ने अज्ञात कारणों से फ्रांसी लगाकर कर आत्महत्या कर ली। इस मामले की सूचना मिलने के बाद पुलिस मौके पर पहुंची और पंचनामा तैयार करते हुए मर्ग कायम कर आगे की कार्रवाई में जुट गई। इस संबंध में मिली जानकारी के अनुसार कोतरा रोड थाना क्षेत्र अंतर्गत किरोडौलनगर निवासी नवल दाम महंत पिता शांतिदास महंत उम्र 40 वर्ष ट्रक चालक का काम करता था। वह मूलतः बाराबर के ग्राम सरहर का रहने वाला था। बीती रात करीब 10 बजे अज्ञात कारणों से फ्रांसी लगाकर आत्महत्या कर ली। वहीं दूसरा मामला चक्रधर नगर थाना क्षेत्र का है। जहां ग्राम लोहंग निवासी अनिल प्रधान पिता संदीप प्रधान उम्र 38 वर्ष ने भी अपने घर में अज्ञात कारणों से फ्रांसी लगाकर आत्महत्या कर ली।

रेलवे की चोरी गई संपत्ति के साथ पकड़ा गया वृद्ध

रायगढ़। आरपीएफ ने मुखबिर की सूचना पर कार्रवाई करते हुए रायगढ़ खरसिया मार्ग पर स्थित ग्राम मौहापाली में कबाड़ दुकान से चोरी में रेलवे की संपत्ति के साथ एक 69 वर्षीय वृद्ध को रंगे हाथों पकड़ा है। आरोपी को गिरफ्तार करते हुए बरामद किए गई रेलवे संपत्ति को जब्त कर लिया गया है। इस संबंध में आरपीएफ रायगढ़ पोस्ट प्रभारी कुलदीप कुमार ने बताया कि मुखबिर से सूचना प्राप्त हुई थी कि ग्राम मौहापाली में कबाड़ दुकान का संचालक रेलवे से चोरी किए गए कुछ लोहे के सामानों को रखा है। ऐसे में मुखबिर की सूचना पर कार्रवाई करते हुए उपनिरीक्षक अखिल सिंह सहित बल ने मौके पर पहुंच कर छापेमार कार्रवाई की। कबाड़ दुकान की जांच के दौरान वहां स्थित एक प्लास्टिक की बोरी में 2 नम पिस्तौल तथा 25 नम मंडौल बरामद किया गया। पृष्ठछाड़ में दुकान संचालक ने अपना नाम धर्नसिंह पिता हीरालाल उम्र 69 वर्ष निवासी ग्राम छतौना मालखरीदा बताया। आरोपी के कब्जे से रेलवे संपत्ति जब्त करते हुए आरोपी के खिलाफ रेलवे अवेध कब्जा अधिनियम की धारा 3 ए के तहत गिरफ्तार कर न्यायालय के निर्देश पर जेल भेज दिया गया है।

न्यायालय अनुविभागीय अधिकारी (रा.) एवं सहायक प्राधिकारी (व्य.) फरसाबहर, बिला- जशपुर, (छ.ग.) रायसख प्रबन्धन क्रमांक 202403032100064 / अ-2 / 2023-24 ग्राम हथीबेड़, तहसील फरसाबहर श्री अभिषेक मित्तल पिता श्री राजेश मित्तल उम्र 25 वर्ष, जाति- अग्रवाल, निवासी ग्राम कोतवा तह, पखलगांव जिला जशपुर (छ.ग.) आवेदक बनाम छतौनासद शासनआवेदक उद्घोषणा एतद द्वारा ग्राम हथीबेड़ प.ह.न. 27 तहसील फरसाबहर जिला जशपुर (छ.ग.) के आम व खास जनता को सूचित किया जाता है कि आवेदक द्वारा निम्नांकित विवरण की अपनी भूमि पर व्यवसायिक प्रयोजन (राईस मिल स्थापना हेतु) डायवर्सन किये जाने बाबत आवेदन पत्र प्रस्तुत किया है, जो इस न्यायालय में विचारणीय है, और सुनवाई हेतु तारीख 21.05.2024 के लिए नियत है। तहसील 1, फरसाबहर, प.ह.न. 2 27, ग्राम का नाम 3 हथीबेड़ भूमि का विवरण ख.न. 4, 5/4 रकबा 5 0.445 हे.जमान 6 0.00 पैसा प्रयोजन 7 व्यवसायिक प्रयोजन (राईस मिल स्थापना हेतु) रिमार्क 8 अतः उक्त आवेदन भूमि का व्यवसायिक प्रयोजन (राईस मिल स्थापना हेतु) डायवर्सन किये जाने के संबंध में जिस किसी व्यक्ति अथवा संस्था को कोई दावा/अपत्ति हो तो वे स्वयं अथवा अपने वैध अभिभाषक (अधिकृत) के माध्यम से दावा/अपत्ति प्रकरण में सुनवाई तारीख 21.05.2024 तक इस न्यायालय में पेश कर सकते हैं, उक्त नियत तिथि के पश्चात प्रस्तुत दावा / अपत्ति पर कोई विचार नहीं किया जाएगा। आशु दिनांक 06.05.2024 को जारी किया गया। अनुविभागीय अधिकारी (रा.) एवं सहायक प्राधिकारी (व्य.) फरसाबहर, जिला-जशपुर, (छ.ग.)

दूषित अनाज खाने से मौत होने की आशंका खेत में बिखरे दिखे आधा दर्जन गौवंशों के शव, मची सनसनी

हरिभूमि न्यूज ►► सारंगढ़

बीते 5 मई को सारंगढ़ नगर पालिका वार्ड क्रमांक 3 टेंगना पाली के खेतों में आधा दर्जन से भी अधिक गायों के शव इधर उधर बिखरे पड़े मिले जिससे आसपास के क्षेत्र में सनसनी फैल गई। नगर पालिका को जानकारी देने पर उनके कर्मचारी और जेसीबी के द्वारा महज एक सांड के शव को उठाया गया बाकी गाय के शव कहां गए उसकी कोई सूचना नहीं। मीडिया को उक्त जानकारी लगने पर उन्होंने तुरंत सीएमओ को जानकारी दी सीएमओ ने बताया की कर्मचारी गए थे और एक सांड के शव को जेसीबी से उठाएं हैं जबकि वहां आधा दर्जन से भी अधिक गाय मरी पड़ी थी। हद तो तब हो गई जब संबंधित अधिकारी को ऑन द स्पॉट में जहरीला चावल मरी हुई गाय दिखाई परंतु शव उठाने के अलावा कार्रवाई नहीं के बराबर थी शायद मामले को चंद अधिकारी दबाना चाहते हो और दूसरे दिन फिर वहां गायों की शव दिखे हैं अगर समय रहते प्रशासन अलर्ट होता तो दूसरे दिन और गायों की मृत्यु नहीं होती। अंततः मीडिया ने सारंगढ़ एसडीएम को उक्त खबरों और वीडियो फोटो से अवगत कराया। वैसे तो खाद्य विभाग की नजर अंदाजगी साफ नजर आती है सारंगढ़ में कई नए राइस मिलों के खुलने और उसके



खेत में पड़े मृत मवेशी।


दूसरे दिन भी गायों की मौत का सिलसिला जारी रहा

सारंगढ़ नगर पालिका सीएमओ राजेश पांडे को 5 मई को उक्त घटना की जानकारी दी गई, उन्होंने कर्मचारियों से पूछ कर जानकारी दी कि नगर पालिका के कर्मचारी और जेसीबी केवल वहां मरे हुए सांड को उठाए हैं बाकी गाय के शव का क्या हुआ पूछने पर वे जानकारी नहीं दे पाए और उन्होंने चुनाव कार्य की बात कही। दूसरे दिन भी गायों की मौत का सिलसिला जारी रहा जिस पर सारंगढ़ एसडीएम को उक्त पूरी घटना की जानकारी और फोटोग्राफ भेजे गए और उन्हें सूचित किया गया। उन्होंने उक्त मामले को संज्ञान में लेते हुए जांच की बात कही।

पीछे चल रहे लोनेदन के बड़े व्यापार के बीच खाद्य विभाग की भूमिका पर सवालिया निशान उठ रहा है। क्या है मामला सूत्रों से मिली जानकारी के अनुसार सारंगढ़ नगर पालिका वार्ड क्रमांक 3 टेंगनापाली के खेत में आधा दर्जन से भी अधिक गायों के शव इधर उधर बिखरे पड़े थे, वहां के रहवासियों, किसानों से

उठाया गया और बाकी गायों को आसपास के लोग उठाकर ले गए। अब तक ना तो कोई अधिकारी ने सुध ली ना पूछताछ की ना जांच की चावल वैसा ही पड़ा रहा दूसरे दिन भी कुछ गायों ने इसका सेवन किया और उनकी मृत्यु हो गई। सारंगढ़ नगर पालिका सीएमओ को जानकारी दी गई थी मगर उन्होंने चुनाव की व्यस्तता का हवाला दिया। उन्हें बताया गया कि वहां जहरीले चावल फैली हुई है कुछ लोग बोल रहे हैं कि नजदीक के राइस मिल से किसी ने यहां लाकर यहां फेंका है। मगर नगरी प्रशासन के टालमटोल और उक्त घटना को गंभीरता से न लेने पर दूसरे दिन भी गायों की मौत का सिलसिला जारी रहा। सारंगढ़ नगर पालिका हमेशा से शहर में खानापूर्ति का कार्य करता आ रहा है इस प्रशासन ने पशुता और मानवता दोनों को खत्म करके रख दिया है। वैसे भी सारंगढ़ नगर पालिका में कोई जिए मरे, गंदगी फैली रहे, दुर्घटना होती रहे, सड़के उखड़ी रहे, पानी की त्राहिमा मची रहे, शहर में जमीनों में कब्जा होते रहे, कर्मचारी का रोना रोकर अधिकारी पतली गली निकाल लेते हैं। आधा दर्जन गायों की अकाल मृत्यु की सूचना देने पर भी विभाग ने उक्त घटना की सुध नहीं ली या किसी प्रकार को दोषियों पर कार्रवाई या जांच नहीं की।

सारंगढ़ के अभिषेक हत्याकांड में पीड़ित परिवार को जान से मारने की मिल रही धमकी



हरिभूमि न्यूज ►► रायगढ़

सारंगढ़ नगर में दो माह पूर्व 15 मार्च को हुए अभिषेक हत्याकांड में फिर एक बार पीड़ित परिवार को जान से मारने की धमकी मिली है। इस बार घर पर हाथ से लिखा हुआ पर्चा फेंक कर दहशत फैलाने की कोशिश हुई है। दो दिन पहले उपमुख्यमंत्री अरुण साव से इस मामले में विशेष जांच की मांग परिजनों से किया था

अरुण साव के द्वारा पुलिस कप्तान को अभिषेक हत्याकांड में त्वरित कार्यवाही करते हुए आरोपी के सहयोगियों पर भी कार्यवाही करने का निर्देश देने के बाद पीड़ित परिवार को न्याय की आस जगी थी किन्तु दो दिन पूर्व शाम 7 बजे छोटे मठ पर स्थित पीड़ित परिवार के निवास स्थान में हाथ से लिखा हुआ एक पर्चा फेंका गया जिसमें लिखा है कि अपने बड़े भाई अभिषेक हत्याकांड में ज्यादा दिमाग जिस पर आरोपी के साथ साथ सदेही उनके सहयोगियों पर भी कार्यवाही का आश्वासन मिला था। किन्तु जिस प्रकार से आज हाथ से लिखा हुआ पर्चा फेंककर पीड़ित परिवार को जान से मारने की धमकी दिया गया है उससे सारंगढ़ में असामाजिक तत्वों के बुलंद होसलो का पता चल रहा है। पीड़ित परिवार ने तुरंत ही पूरे मामले की जानकारी सारंगढ़ पुलिस कप्तान को प्रदान किया है।

धमकी भरा पत्र मिलने के बाद पीड़ित का परिवार दहशत में

नया जिला बना सारंगढ़ में कानून और व्यवस्था पर लगातार ऊंगली उठ रही है। 15 मार्च को अभिषेक केशरवानी की चाकू मारकर हत्या करना और 13 अप्रैल को कृष्णा आदित्य की चाकू मारकर हत्या करने के घटना होने के बाद सारंगढ़ में दहशत का माहौल व्याप्त था। वहीं बढ़ते अपराधों को लेकर 18 अप्रैल को सारंगढ़ बंद भी किया गया है। वहीं वित्त मंत्री ओपी चौधरी और उपमुख्यमंत्री

इंस्टाग्राम में भी दी थी जान से मारने की धमकी

इस मामले में मिली जानकारी के अनुसार 15 मार्च को अभिषेक केशरवानी को चाकूमार हत्या हुई थी। इस मामले में आरोपी निखिल बरेठ को पुलिस ने गिरफ्तार कर लिया था। लेकिन एक आरोपी के अलावा और भी उनके सहयोगी रहने के आशंका को लेकर पीड़ित परिवार जांच की मांग कर रहा है। इस बीच 16-17 अप्रैल की रात को इंस्टाग्राम में नैसैन भेजकर पीड़ित केशरवानी परिवार को जान से मारने की धमकी दिया गया था। जिसकी शिकायत 17 अप्रैल को सिटी कोतवाली थाना सारंगढ़ में किया गया था जिस पर अज्ञात आरोपी पर मादवि 507 के तहत अपराध पंजीबद्ध किया गया था। किन्तु फिर आज पूर्वा फेंक कर जान से मारने की धमकी देना पुलिस की कार्यवाही पर ऊंगली उठा रहा है। अचार सहिता के बीच पुलिस की चुस्की के बीच असामाजिक तत्वों के बुलंद होसले से ज्ञात हो रहा है कि सारंगढ़ में पुलिस का डर खत्म हो गया है।

सीएम के भाषण को एडिट कर किया वायरल, थाने में शिकायत

हरिभूमि न्यूज ►► रायगढ़

रायगढ़ जिले के थाना तमनार अंतर्गत सोशल मीडिया पर मुख्यमंत्री विष्णुदेव साय के वीडियो में छेड़छाड़ कर दुष्प्रचार करने के विरुद्ध भाजपा तमनार मण्डल अध्यक्ष एवं दर्जनों कार्यकर्ता द्वारा एफआईआर दर्ज कर तत्काल कार्यवाही हेतु थाना प्रभारी तमनार को आवेदन दिया गया है। तमनार थाना प्रभारी आशीर्वाद राहटगांकर टीम द्वारा जांच कार्यवाही में जुट में जुट गई है। छत्तीसगढ़ के मुख्यमंत्री विष्णुदेव साय द्वारा इस चुनावी प्रचार के दौरान वह अपने भाषण में महतारी वंदन योजना के सम्बंध में यह बोले कि जब तक छत्तीसगढ़ में भाजपा सरकार रहेगा तब तक इस योजना का लाभ लाभार्थियों को मिलेगा। वायरल



वीडियो में अविनाश सिदार पिता सालिकराम सिदार, दिलीप भगत पिता चंदन सिंह भगत निवासी ग्राम कोड़केल व चन्द्रहास साहू निवासी पड़गांव तहह थाना तमनार जिला रायगढ़ छग के द्वारा छेड़छाड़ करते हुए यह दर्शाया गया है कि सिर्फ चुनाव तक लाभार्थियों को इस योजना का लाभ मिलेगा। उसके बाद इस योजना का लाभ नहीं मिलेगा और इसे सोशल मीडिया पर वायरल किया गया है। इस योजना के संबंध में ग्रामक दुष्प्रचार किया जा रहा है। जिसके विरुद्ध भारतीय जनता पार्टी मंडल तमनार के कार्यकर्ता बहुत ही आक्रोशित है। व्यक्ति पर एफआईआर दर्ज कर अतिशीघ्र उचित कार्रवाई करने आवेदन दी गई है। इस दौरान मण्डल अध्यक्ष जितेन्द्र कुमार साह, महामंत्री राजेश बेहरा, स्वरूप पटनायक, दयानन्द पटनायक, दीपक पटनायक, सुरेश सिदार, रमेश पटेल, राजा बाहिरदार, रवि सागर सहित अन्य कार्यकर्तागण उपस्थित रहे।

ब्राह्मण सेवा समिति ने शुरु की परशुराम जन्मोत्सव की तैयारी

हरिभूमि न्यूज ►► रायगढ़

ब्राह्मण सेवा समिति के अध्यक्ष विजय वीरभानु द्वारा तीन दिवसीय सांस्कृतिक कार्यक्रम अक्षय तृतीया के उपलक्ष्य में किया गया। जिसमें सर्वप्रथम मारवाड़ी महिला समिति की उपाध्यक्ष श्रीमती मीरा विजय शर्मा के द्वारा श्री भगवान परशुराम की जीवनी पर बहुत ही पारंपरिक तरीके से प्रकाश डाला गया।



रंगारंग हुआ सांस्कृतिक कार्यक्रम

महिला समिति की अध्यक्ष श्रीमती बबौता शर्मा व सचिव श्रीमती रमा शर्मा ने कहा कि विप समाज के आराध्य भगवान परशुराम जन्मोत्सव के उपलक्ष्य में तीन दिवसीय कार्यक्रम रखा गया था। जिसमें समाज की महिला बच्चे और पूर्व पदाधिकारी एवं बुजुर्ग महिलाओं ने बढ़ बढ़ कर हिस्सा लिया और प्रोग्राम को सफल बनाए। समाज के अध्यक्ष विजय वीरभानु एवं उनके टीम ने महिला समिति कार्यक्रम का भरपूर सकारात्मक सहयोग किया। वहीं कोषाध्यक्ष पिंकी शर्माएं संतोष शर्मा जी ने अपनी जिम्मेदारी बखूबी से निभया उपाध्यक्ष सुनीता शर्माएं मैरा शर्मा जी श्वेता शर्मा जी ने अपना कार्य बहुत ही सुचारु रूप से सम्हाला।

मिस्टर शर्मा प्रतियोगिता ने भी सभी का मनमोहा और सभी प्रतियोगियों को उनके अनुसार टाइटल देकर विजय घोषित किया गया। इस सांस्कृतिक कार्यक्रम में सब की खुशियां देखते ही बन रही थी। सभी ब्राह्मण सेवा समिति की टीम को एवं अध्यक्ष को दिल से आशीर्वाद दे रहे थे, कार्यक्रम में महिला मंडल अध्यक्ष श्रीमती बबौता शर्मा व उनके सभी पदाधिकारीगण एवं समाज के सभी सदस्यों की भूमिका रही। इसी तरह रमेश शर्मा, मुकेश शर्मा, ब्राह्मण सेवा समिति के संरक्षण राजेश भारद्वाज विजय बद्रो धाम सुरेंद्र परमहंस संतोष शर्मा लियोन आईपी शर्मा अचानलाल शर्मा समिति के सचिव प्रवीण शर्मा उपाध्यक्ष अमित मोटी शर्मा अजय शर्मा अरविंद शर्मा दीपक शर्मा अमित पंडित सुनील दत्त शर्मा अशोक शर्मा राहुल शर्मा विनोद शर्मा मुंशी शर्मा आशीष शर्मा विजय दुबे आदि का योगदान रहा।

लगाओ प्रतियोगिता, रंगोली बनाओ साथ ही सास, बहु, देवनाजी जेठानी, फूल फल से प्रतियोगिता एवं व्यंजन नंद, भाभी, मां, बेटी, बहन, बहन, डंस बनाओ प्रतियोगिता का आयोजन भी प्रतियोगिता का आयोजन भी किया गया जिसमें बड़ी संख्याओं में महिलाएं व बालिकाएं विजयी रहीं एवं विजय हुए साथ ही मिस शर्मा व

अयोध्या जा रहे हैं तो सावधान, मानस भवन की फर्जी वेबसाइट बनाकर हो रही ठगी

हरिभूमि न्यूज ►► रायगढ़

आप अयोध्या जा रहे हैं और ऑनलाइन कम्परे गाड़ी या अन्य कोई बुकिंग करवा रहे हैं तो सावधान हो जाएं। अयोध्या में राम मंदिर निर्माण के बाद साइबर जासूसों की सक्रियता बढ़ गई है। चक्रधर नगर निवासी मोहनलाल ने बताया कि परिवार के लोग 15 मई को अयोध्या जाएंगे। शनिवार को बेटे के परिचित ने बुकिंग के लिए गुगल पर उपलब्ध मानस भवन के मोबाइल नंबर दिए। बेटे ने मोबाइल नंबर पर संपर्क किया और दो कम्परे बुक करने के लिए कहा। मोबाइल रिसीव करने वाले ने खुद को मानस भवन का प्रतिनिधि बताते हुए कम्परे बुक हो जाने का आश्वासन दिया। फिर कहा कि बुकिंग कंफर्म करने के लिए ऑनलाइन पेमेंट कर दें। इसके लिए मानस भवन के अकाउंट में ऑनलाइन पेमेंट के लिए स्कैन

वाट्सएप कर रहा है। पीड़ित ने स्कैनर पर दो कम्परे बुक करवाने के लिए 3500 रुपए ट्रान्सफर कर दिए। तभी बुकिंग करने वाले ने कहा कि आपने एक साथ दो कम्परे बुक करवाने के लिए पेमेंट क्यों किया। आपकी बुकिंग अटक गई है। अब आप अलग अलग कम्परे का अलग अलग पेमेंट करवाएँ। पीड़ित ने एक कम्परे की बुकिंग के लिए रुपए ऑनलाइन ट्रान्सफर कर दिए। इसके बाद जालसाज बोला कि वह एक लिंक भेज रहा है, उस पर पेमेंट करें, तभी पीड़ित माथा ठनका और उसे अहसास हुआ कि उसके साथ ठगी हो गई है। पीड़ित ने अयोध्या में परिचित से संपर्क कर मानस भवन के सही नंबर लेकर संपर्क किया। पीड़ित ने कहा कि मानस भवन वालों ने उसे बताया कि बड़ी संख्या में जालसाज सक्रिय हो गए हैं। कोई लोगों से इस तरह की ठगी कर चुके हैं।

अक्षय तृतीया 10 को, इस बार विवाह का अबूझ मुहूर्त नहीं

रायगढ़। अक्षय तृतीया जिसे आखा तीज के नाम से भी जाना जाता है, 10 मई को मनाया जाएगा। इस दिन शक्तियों के मुहूर्त भरपूर होते हैं, लेकिन इन बार गुरु और शुक्र अस्त होने विवाह मुहूर्त नहीं है। लेकिन कई शुभ योग बन रहे हैं जो आपको जीवन में सफलता दिलाएंगे। ज्योतिषाचार्य पंडित जगदीश शर्मा ने बताया कि शुक्र गह को प्रेम सौंदर्य और समृद्धि का कारक माना जाता है। इसका अस्त होने विवाह जैसे मांगलिक कार्यों के लिए अशुभ माना जाता है। शुक्र अस्त के कारण इस वर्ष अक्षय तृतीया पर विवाह के लिए कोई शुभ मुहूर्त नहीं है। जुलाई माह में विवाह के सात मुहूर्त - जुलाई माह में 9, 10, 11, 12, 13, 14 और 15 को विवाह के मुहूर्त रहेंगे। इसके बाद 17 जुलाई से 12 नवंबर तक भगवान विष्णु शयन शुद्ध में रहने से चतुर्मास देवशयन काल होगा। पांच योग इन राशि के जातकों को पहुंचाएंगे लाभ- गजकेसरी योग, इस योग के अस्त से वृषभ, सिंह और कन्या राशि वालों के लिए धन, समृद्धि और सफलता में वृद्धि होगा। जीवन में खुशियां आएंगी।

सरसीवा पुलिस के हथिये चढ़ा टगबाज शिवा का सहयोगी, मेजा गया जेल

हरिभूमि न्यूज ►► रायगढ़

रातो रात करोड़पति बनाने का सपना दिखाकर लोगों से करोड़ों की ठगी करने वाले सरसीवा के टगबाज शिवा साह के साथी संजय साह को पुलिस ने गिरफ्तार कर जेल भेज दिया है।



मिली जानकारी के मुताबिक कथाना सरसीवा के फरार आरोपी को गिरफ्तार कर भेजा जेल गिरफ्तार आरोपी। संजय साह पिता मंगलू साह उम्र 22 वर्ष निवासी सरसीवां थाना सरसीवां सोरभ अग्रवाल पिता अनिलकुमार अग्रवाल उम्र 28 वर्ष निवासी सक्ती वार्ड नंबर 06 थाना सक्ती जिला सक्ती छग के लिखित रिपोर्ट पर थाना सरसीवां में धारा. 420, 406, 409, 120बी भादवि, 6, 10 पीडीआई एक्ट के मामले में 03 आरोपी को गिरफ्तार कर भेजा गया है एवं मामले में अन्य फरार आरोपी की पतासाजी कर विवेचना की जा रही थी विवेचना दौरान मुखबिर सूचना पर संजय साह

बढ़ती गर्मी के साथ उल्टी दस्त से प्रभावित मरीज पहुंच रहे हैं अस्पताल

हरिभूमि न्यूज ►► जांजगीर-चांपा

बढ़ती गर्मी के साथ-साथ उल्टी दस्त से प्रभावित मरीज भी बढ़ रहे हैं। जिला अस्पताल सहित सामुदायिक स्वास्थ्य केंद्र में इन दिनों उपचार करने वाले मरीज अधिक संख्या में पहुंच रहे हैं। सबसे अधिक भीड़ जिला अस्पताल में देखी जा रही है। जहां प्रत्येक दिन 350 के करीब मरीज उपचार करने पहुंचे भी रहे हैं। गौरतलब है कि मई का महीना इन दोनों शुरूआती दौर में गुजर रहा है। इधर तेज गर्मी के साथ-साथ तापमान में बढ़ोतरी दर्ज की जा रही है। तापमान में बढ़ोतरी होने से लोगों का स्वास्थ्य भी बिगड़ रहा है। जिसके चलते उल्टी दस्त एवं डायरिया से प्रभावित मरीज भी बढ़ रहे हैं। खासकर जिले के सबसे



जिला अस्पताल एवं सामुदायिक स्वास्थ्य केंद्रों में इलाज कराने जा रहे हैं। मौसम विभाग से जुड़े जानकारों का मानना है कि मई एवं जून के महीने में इस साल भारी गर्मी पड़ सकती है। इधर जांजगीर जिले में भीषण गर्मी को देखते हुए स्वास्थ्य विभाग के द्वारा लोगों के लिए गाइडलाइन जारी किया गया है जिसके मुताबिक कड़ी धूप में आने-जाने के दौरान गमछा का उपयोग करना चाहिए ज्यादा से ज्यादा पानी का उपयोग करना चाहिए फलों का उपयोग करना चाहिए ज्यादा धूप पड़े तो घरो में ही सुरक्षित रहना चाहिए फलों का ज्यादा से ज्यादा उपयोग करना चाहिए किसी भी प्रकार की परेशानी आने पर डॉक्टर से तत्काल संपर्क करना चाहिए सहित अन्य प्रमुख गाइडलाइन शासन के द्वारा जारी किया गया है।

RAHUL TRAVELS
One Way Taxi Pvt Ltd
Scan And Book
9926411411
RAIPUR : Near Raipur Airport , Mana Camp

online Booking- www.tripuryatra.com
स्लीपर मात्र 8,500/-
सुनहरा अवसर
श्रेश्ठ स्पेशल ट्रेन से 08 जून से 14 जून 2024
अब यात्रा दी... चलो सुरक्षा अलग है, मस्त ने सुरक्षा है...
सबसे कम राशि पर
माता वैष्णव देवी
हरिद्वार, मथुरा वृंदावन (श्री कृष्ण जन्मभूमि)
राशि- स्लीपर 8500/- 3 एसी 16,500/- 2 एसी 21,500/ (+ 5% GST)
श्री त्रिपुर तीर्थ यात्रा
RAIPUR- D-36 Sector - 4 Kamal Vihar, KORA- Shop No. 301,302,303 S.S. Plaza, Power House Road
संपर्क करें:- 7354-411411